

السلام عليكم ورحمة الله وبركاته

کیا اذان کے کلمات میں شہادتیں کے بعد اشھدان امیر المؤمنین علی ولی اللہ وغیرہ کے کلمات کہنا درست ہے۔ قرآن و سنت کی رو سے وضاحت فرمائیں؟

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

اذان شعار اسلام میں سے ہے ان کے الفاظ وحی و درست ہیں جو نبی اکرم صلی اللہ علیہ وسلم سے منتقل ہیں۔ اذان میں نہ اپنی طرف سے اضافہ جائز ہے اور نہ کسی۔ جو شخص اذان میں بعض کلمات کا اضافہ کرتا ہے وہ بدعتی ہے بلکہ لعنت کا موجب ہے۔ سیدنا عبداللہ بن زید بن عبد ربہ رضی اللہ عنہ کی جو روایت اذاب کے بارے میں مروی ہے۔ اس میں یہ بات مذکور ہے کہ نبی اکرم صلی اللہ علیہ وسلم نے جس وقت لوگوں کو نماز کیلئے جمع کرنے کے واسطے ناقص، بجانے کا حکم دیا تو میں نے خواب میں دیکھا کہ ایک آدمی کے ہاتھ میں ناقص ہے تو میں نے ان کو کہا، اے اللہ کے بندے کیا تو ناقص پیچھے کا تو اس نے کہا آپ اس کے ساتھ کیا کریں گے۔ تو میں نے کہا میں نماز کیلئے : اس کے ذریعے لوگوں کو ندا دوں گا۔ تو اس نے کہا کہ میں تجھے ایسی بات پر راہنمائی کروں جو اس سے بہتر ہے۔ میں نے کہا کیوں نہیں۔ تو اس نے کہا کہ تو کہہ

[illegible]

صبح میں نبی اکرم صلی اللہ علیہ وسلم کو اپنا خواب سنایا تو آپ صلی اللہ علیہ وسلم نے فرمایا

((أَنْ يَدْرُوِيَاحِقِ إِنْ شَاءَ اللهُ))

یقیناً یہ خواب سچا ہے اگر اللہ نے چاہا۔"

پھر آپ صلی اللہ علیہ وسلم نے فرمایا: "بِإِذْنِ اللَّهِ عَزَّ وَجَلَّ كَلَّمَكَ اللَّهُ كَوَيِّدٍ كَلَّمَكَ اللَّهُ عَزَّ وَجَلَّ وَهَذَا أَذْنُكَ وَهَذَا أَذْنُكَ"۔ (فمنطقی لابن جبار و (۱۵۸) البوداؤد (۲۹۹) ابن ماجہ (۴۰۶) ترمذی (۱/۸۹) احمد (۳/۴۷۲)

دارمی ۲۱۴/۱، ابن حزمہ ۱۹۲، ۱۹۱، ۱۸۹/۱۱)۔

اسی طرح فجر کی اذان میں "حی علی الظلّاح" کے بعد دوبارہ "الصلوٰۃ خیر من النوم" کہنا بھی مشروع ہے۔ سیدنا انس رضی اللہ عنہ نے فرمایا۔

"من السيرة إذا قال المؤذن في أذان الفجر حي عاى الفلاح قال الصلاة خير من النوم"

(صبح کی اذان میں حمی علی الفلاح کے بعد الصلوٰۃ خیر من النوم کنسنت میں سے ہے^{۱۱}۔ (ابن خزیمہ (۳۸۶) ۲۰۲/۱، دار قطنی (۲۳۳) ۱، بیہقی (۳۲۳) ۱، ابن منذر (۳۲۳) ۱

اور اصول میں یہ بات متحقق ہے کہ صحابی رسول صلی اللہ علیہ وسلم کا یہ کہنا کہ من السیۃ کذا منہ اور مفروضہ حدیث کے حکم میں ہے۔ امام نووی نے المجموع ۵/۳۲۳، ابن ہمام نے "التحریر" اور اس کے شارح ابن امیر الحاج ۲/۲۲۴ پر جمہور اصولیین و محدثین سے یہی موقف نقل کیا ہے۔ اسی طرح سیدنا ابو محمورہ رضی اللہ عنہ کی حدیث میں ہے کہ رسول اللہ صلی اللہ علیہ وسلم نے ان کو اذان سکھائی اور فرمایا صبح کی اذان میں الصلوۃ خیر من النوم الصلوۃ خیر من النوم کہا کرو۔ یہ حدیث سیدنا ابو محمورہ رضی اللہ عنہ سے متعدد طریق کے ساتھ درج ذیل کتب میں مروی ہے مسند احمد ۸/۱۳۰، الواوۃ (۵۰۱) نسائی (۲/۷۷)، ابن خزیمہ (۳۸۵) دارقطنی (۱/۲۲۳)،

يهنقى ١٣٢٢/١، ابن حبان (٢٨٩) تاريخ الكبير ١٢٣/١، عبد الرزاق ٢٤٢/١، حليه الاولياء ٨/٣١٠

(اسی طرح عبداللہ بن عمر رضی اللہ عنہما کی حدیث میں ہے کہ فجر کی پہلی اذان میں الصلوٰۃ خیر من النوم کہا جاتا ہے۔ (طحاوی ۱/۱۴۳، بیہقی ۱/۲۲۳، التلخیص الجمبر ۱/۲۰۱)

الو محذورہ رضی اللہ عنہ سے اذان میں ترجیع بھی ثابت ہے یعنی شہادتین کے کلمات کو دوبارہ کہنا۔ پہلی بار آہستہ دوسری بار اس سے اونچی آوازیں۔ مذکورہ بالا صحیح احادیث سے یہ بات معلوم ہوئی کہ اذان کے مذکورہ کلمات ہی سنت نبوی صلی اللہ علیہ وسلم سے ثابت ہیں۔ ان میں نہ اضافہ جائز ہے اور نہ کمی کی۔ اس اذان میں اشھدان علیا ولی اللہ وغیرہ کے کلمات نہیں ہیں جو لوگ ان کلمات کا اضافہ کرتے ہیں، وہ احادیث الی الدین کے مرتکب ہیں اور بدعتی ہیں۔ فقہ جعفریہ میں بھی ان کلمات کا اذان میں کہنا ثابت نہیں ہے بلکہ فقہ جعفریہ کی رو سے یہ کلمات اذان میں کہنا گناہ ہے اور کہنے والا لعنت کا مستحق ہے۔

فقہ جعفریہ کی صحابہ اربعہ وغیرہ میں مرقوم اذان اور اہل سنت کی اذان میں فرق صرف یہ ہے کہ حی علی الصلاح کے بعد فقہ جعفریہ کی طرف سے حی علی خیر العمل دو مرتبہ کہنا ہے۔ باقی اذان کے الفاظ وہی ہیں جو اہل سنت کی اذان کے ہیں۔ شیعہ مذہب کی معتبر کتاب الفقہ من لاسننہ وافتقہ ص ۱۸۸/۱ پر ابن ہالویہ قمی نے اذان کے الفاظ نقل کرنے کے بعد لکھا ہے۔

بداء بالآذان الصحيح لا يرد فيه ولا ينقص منه والمضغنة المغنم لثقة وضوء أخبارا ورواها في الآذان عماداً ل محمد خير البرية مرتين وفي بعض رواياتهم بعد أشهد أن محمداً رسول الله - أشهد أن علياً ولي الله مرتين ومغنم من روى بدل ذلك " أشهد أن علياً أمير المؤمنين حق مرتين ولا ينك في أن علياً ولي الله وإنه أمير المؤمنين حتى وإن عمده صلوات الله عليهم خير البرية يوكلن ليس ذلك في أصل الآذان وإنما ذكرت ذلك ليعرف هذه الروايات المستنونة بالمستوفين المدلسون أنهم

یہی اذان صحیح ہے نہ اس میں زیادتی کی جائے گی اور نہ کمی اور یہ مضمونہ فرقہ پر اللہ تعالیٰ کی لعنت ہو۔ انہوں نے بہت سی روایات گھڑیں اور اذان میں محمد و آل محمد خیر البریہ دوم تہ کہنے کیلئے بڑھا دیئے اور انکی بعض روایات میں "اشحد ان محمد رسول اللہ کے بعد اشحد ان علیہ ولی اللہ و دھو ذکر کیا گیا۔ ان مضمونہ میں سے بعض نے ان الفاظ کی بجائے یہ افلاظ روایت کیے ہیں اشحد ان امیر المؤمنین حقاً یہ بات یقینی ہے کہ سیدنا علی رضی اللہ عنہ، اللہ کے ولی اور سچے امیر المؤمنین ہیں اور محمد و آل محمد خیر البریہ ہیں لیکن یہ الفاظ اصل اذان میں نہیں ہیں۔ میں نے یہ الفاظ اس لئے ذکر کیے ہیں تاکہ ان کی وجہ سے ہو لوگ پہچانے جائیں جو مضمونہ ہونے کیلئے اور تہمت لے ہوئے ہیں۔ اس کے باوجود پہلے اور آپ کے اہل تشیع میں شمار کرتے ہیں "۔ انتہی ابن بابویہ قمی شیعہ محدث کی اس صراحت سے یہ بات معلوم ہوتی ہے کہ اشحد ان علیہا ولی اللہ وغیرہ کلمات اصل اذان کے کلمے نہیں بلکہ اس لغتی فرقہ مضمونہ نے یہ گھڑے ہیں اور اذان میں داخل کر دیئے ہیں۔ ائمہ محدثین کے ہاں ان کا کوئی ثبوت نہیں۔ الفقہیہ من لاسننہ الفقہیہ ص ۱۸۸ / ۱ کے حاشیہ میں مضمونہ فرقہ کی تشریح ان الفاظ میں کی گئی ہے:

"فقد تسمنا لیسألنا بان اللہ خلق محمد و فوض الیہ علق الدنیا فمواخلاق و فقل لعلی واکل الی علی علیہ السلام"

مضمونہ ایک گمراہ فرقہ ہے۔ اس کا عقیدہ ہے کہ اللہ تعالیٰ نے صرف محمد صلی اللہ علیہ وسلم کو پیدا کیا۔ اس کے بعد دنیا کی پیدائش کا معاملہ اللہ تعالیٰ نے محمد صلی اللہ علیہ وسلم کے سپرد کر دیا لہذا آپ ہی خلاق (بہت زیادہ پیدا کرنے والے) ہوتے اور ان کے عقائد میں یہ بات بھی کہی گئی ہے کہ اللہ تعالیٰ نے پیدائش کا معاملہ نبی صلی اللہ علیہ وسلم کی بجائے سیدنا علی رضی اللہ عنہ کے سپرد کر دیا "۔ مذکورہ بالا وضاحت سے معلوم ہو گیا کہ مضمونہ ایک لغتی فرقہ ہے۔ اس نے یہ کلمات اذان میں بڑھائے ہیں۔ سنت کے ساتھ ان کا کوئی تعلق نہیں۔ شیعہ مذہب کی معتبر کتاب الامسوط ۱۹۹ / ۱ طہران لابی جعفر بن محمد حسن الطوسی : میں لکھا ہے کہ:

فاما قول أشهد أن علياً أمير المؤمنين وال محمد خير البرية علي ما ورد في شواذ الأخبار فليس معمول عليه في الأذان ولو فهد الإنسان يا ثم به خير أنه ليس من فضيلة الأذان ولا كمال فضوله

بہر حال اذان میں اشحد ان علینا امیر المؤمنین وال محمد خیر البریہ کہنا جیسا کہ شاذ روایات میں آیا ہے ان کے کہنے پر کوئی کار بند نہیں ہے اور اگر کوئی شخص اذان میں یہ کلمات کہے تو وہ گناہگار ہوگا۔ علاوہ ازیں یہ کلمات اذان کی "فضیلت اور کمال میں سے نہیں ہیں "۔

اس طرح شیعہ مذہب کی معتبر کتاب اللمعة المشتقية ۲۴۰ / ۱ پر لکھا ہے: "مذکورہ اذان (جو کہ اہل سنت کے مطابق ہے) یہی شرع میں مقبول ہے۔ اس کے علاوہ زائد کلمات کا شروع طور پر درست سمجھنا جائز نہیں ہے خواہ وہ اذان کے اندر ہوں یا اقامت میں۔ جیسا کہ سیدنا علی رضی اللہ عنہ کی ولایت کی گواہی کے الفاظ اور محمد و آل محمد کے خیر البریہ یا خیر البشر ہونے کے الفاظ ہیں۔ اگرچہ جو کچھ ان الفاظ میں کہا گیا ہے، وہ واقعی درست ہے (یعنی سیدنا علی رضی اللہ عنہ کا ولی اللہ ہوں اور محمد و آل محمد کا بہترین مخلوق ہوں) لیکن ہر وہ بات جو وقتاً درست اور حق ہو، اسے ایسی عبادات میں داخل کر لینا جو شرعی و فطریہ ہوں اور اللہ تعالیٰ کی طرف سے ان کی حد بندی کی گئی ہو، جا نہیں ہو جاتا ہے۔ لہذا کلمات کا اذان میں کہنا بدعت ہے اور ایک نئی شریعت بنانا ہے "۔

اسی طرح شیعہ کی کتاب فہام جعفر صادق لہجہ جواد ۱۶۶ / ۱ طہران میں لکھا ہے:

واقتضوا جميعاً علی أن قول أشهد ان علیاً ولی اللہ من فضول الأذان وأجزائه وان أتى بغيره من الأذان فهدأ بدع في الدين وأدخل فيه ما هو خارج عنه

تمام کا اس بات پر اتفاق ہے کہ اشحد ان علیاً ولی اللہ کما اذان اور اس کے اجزاء میں سے نہیں ہے اور اس پر بھی کہ جو شخص ان الفاظ کو اس نیت سے کہتا ہے کہ یہ بھی اذان میں شامل ہیں تو اس نے دین میں بگالی اور وہ بات "دین میں داخل کر دی جو اس سے خارج تھی "۔

اس طرح شیعہ محدث و مفسر شیخ الطائفہ ابو جعفر محمد بن حسن الطوسی نے اپنے فتاویٰ النہایہ فی مجرد النصف والفتاویٰ ص ۶۹ طہران میں لکھا ہے:

"واما ما روي في شواذ الأخبار من قول أشهد أن علياً ولي اللہ وال محمد خير البرية فمما لا يخلل عليه في الأذان والاقامة فمن عمل بها كان محطاً"

"شاذ روایات میں یہ "قول اشحد ان علیاً ولی اللہ آل محمد خیر البریہ" جو مروی ہے، یہ ان کلمات میں سے ہے جن پر اذان اور اقامت میں عمل نہیں کیا جاتا جس شخص نے اس پر عمل کیا وہ غلطی پر ہے "۔ مذکورہ بالا دلائل سے یہ بات متحقق ہوتی ہے کہ اذان کے کلمات شعار اسلام میں سے ہیں اور یہ اللہ کے رسول صلی اللہ علیہ وسلم نے مقرر کیے ہیں۔ کسی شخص کو ان میں نہ اضافہ کرنے کی اجازت ہے اور نہ ہی کسی کی۔ جو شخص اذان میں اضافہ یا کمی کرتا ہے، وہ بدعتی ہے اور موجب لعنت ہے۔ فقہ جعفریہ کی امہات المکتب میں بھی یہی اذان جو اہل سنت کے ہاں مشروع ہے، نقل کی گئی ہے سوائے جی اعلیٰ خیر العمل کے اور فقہ جعفریہ کی رو سے "اشحد ان علیاً ولی اللہ" کے کلمات کا اذان میں درج کرنا گناہ ہے اور بدعت ہے بلکہ یہ الفاظ لغتی فرقہ مضمونہ میں گھڑے ہیں اور اذان میں داخل کر دیئے ہیں حالانکہ یہ کلمات اذان میں نہیں ہیں۔ ہم دعوے کے ساتھ یہ بات کہتے ہیں کہ سیدنا علی رضی اللہ عنہ، سیدنا حسن رضی اللہ عنہ، سیدنا حسین رضی اللہ عنہ، علی زین العابدین وغیرہ جو شیعہ کے ہاں ائمہ اہل بیت، معصوم عن الخطاء شمار ہوتے ہیں۔ ان سے صحیح سند کے ساتھ تو کیا ضعیف سند کے ساتھ بھی ان کلمات کا اذان میں کہنا درست ثابت نہیں کیا جاسکتا۔ سیدنا علی رضی اللہ عنہ کے زمانے میں بھی نماز کیلئے اذان دی جاتی تھی تو کیا سیدنا علی رضی اللہ عنہ نے یہ کلمات اذان میں کہلوائے تھے۔ بعض لوگ کہتے ہیں کہ جو لوگ اذان میں کلمات نہیں کہتے، ان کو سیدنا علی رضی اللہ عنہ اور ائمہ اہل بیت رضی اللہ عنہم سے محبت نہیں ہے۔ یہ بات سراسر غلط ہے اگر محبت کی یہ علامت ہے کہ جس کے ساتھ محبت ہو، اس کا نام اذان میں لیا جائے تو حضرت کی سیدہ فاطمہ رضی اللہ عنہ اور ان کی تمام الواء، اسی طرح ان کے مزمومہ بارہ امام اور ان کے اولاد کا نام بھی اذان میں لینا چاہئے۔ تاکہ کمال کر محبت کا اظہار ہو اور اگر اس طرح اذان شروع کر دی جائے تو جو سکتا ہے ۲۳ گھنٹے میں اذان بھی مکمل نہ ہو اور نماز کا وقت ہی نہ ملے۔ اور شیعہ مجتہدین سے صراحت کے ساتھ نقل کر دیا ہے جو بات امر واقع میں درست ثابت ہو، اس کو اذان میں اپنی طرف سے داخل کرنا جائز نہیں ہے۔ کیونکہ اذان کے کلمات اللہ اور اس کے رسول صلی اللہ علیہ وسلم سے مستقل ہیں اور متعین ہیں۔ ان میں اضافہ کرنا پہلے آپ کو لعنت کا حقدار بنایا ہے۔ اللہ تعالیٰ ہمیں اور تمام مسلمانوں کو سنت نبوت پر عمل کی حماقت تو فہین عنایت فرمائے۔

آپ کے مسائل اور ان کا حل

ج1

محدث فتویٰ

